

लोकल से ग्लोबल की नीति को नई दिशा देगा भारत मार्ट

सीएम डीपी वर्ल्ड व जेबेल अली फ्री जोन के अधिकारियों से मिले



प्रशासनिक संवाददाता
भोपाल, 15 जुलाई. मुख्यमंत्री डॉ. मोहन यादव ने दुबई यात्रा के तीसरे दिन डीपी वर्ल्ड और जेबेल अली फ्री जोन के वरिष्ठ अधिकारियों से भेंट कर भारत मार्ट परियोजना और उससे जुड़ी लॉजिस्टिक्स संभावनाओं पर विस्तार से चर्चा की।

यह बैठक भारत के सूक्ष्म, लघु और मध्यम उद्यमों को वैश्विक बाजार से जोड़ने की दिशा में एक ऐतिहासिक पहल मानी जा रही है। डॉ. यादव ने भारत मार्ट को वैश्विक व्यापार का प्रवेशद्वार बताते हुए कहा कि यह आधुनिक व्यापार केंद्र भारतीय उत्पादों,

विशेष रूप से खाद्य प्रसंस्करण, कृषि और हस्तशिल्प जैसे उत्पादों की मध्य पूर्व, अफ्रीका और यूरोप जैसे बाजारों तक सीधी पहुंच उपलब्ध कराएगा। भारत मार्ट 2026 में परिचालन में

आएगा और 'लोकल से ग्लोबल' की नीति को नई दिशा देगा। भारत मार्ट, जेबेल अली फ्री जोन, दुबई में लगभग 2.7 मिलियन वर्ग फुट में विकसित किया जा रहा एक

मग्न से भारत मार्ट तक निर्बाध कनेक्टिविटी

बैठक में विशेष रूप से मध्यप्रदेश में डीपी वर्ल्ड द्वारा प्रस्तावित रेल टर्मिनल और उज्जैन-नागदा रूट को भारत मार्ट तक निर्बाध माल आपूर्ति का एक निर्णायक माध्यम बताया गया। यह लॉजिस्टिक्स कनेक्टिविटी भारत से दुबई तक तेज, किफायती और सुगम माल परिवहन सुनिश्चित करेगी, जिससे राज्य के निर्यातकों को सीधा लाभ मिलेगा। मुख्यमंत्री डॉ. यादव ने कहा, हमारी सरकार इस यात्रा को केवल व्यापार नहीं, बल्कि मग्न के आर्थिक भविष्य की नींव मान रही है। भारत मार्ट के जरिये हमारा प्रदेश वैश्विक आपूर्ति श्रृंखला में एक मजबूत कड़ी बनेगा।

डीपी वर्ल्ड संभावनाओं से भरा साझेदार

डीपी वर्ल्ड, दुबई स्थित एक अग्रणी वैश्विक लॉजिस्टिक्स और आपूर्ति श्रृंखला समाधान प्रदाता है, जो 78 से अधिक देशों में 100 से अधिक टर्मिनलों और पोर्ट्स का संचालन करता है। प्रति वर्ष 70 मिलियन टैरिफ्री कंटेनर हैंडल करने वाली यह कंपनी विश्व की सबसे बड़ी पोर्ट ऑपरेटर्स में गिनी जाती है। डीपी वर्ल्ड भारत के मुंबई, मुंद्रा, कोचीन, चेन्नई और विशाखापत्तनम जैसे प्रमुख बंदरगाहों पर 6 टर्मिनलों का संचालन करती है। डीपी वर्ल्ड ने मग्न में इनलैंड कंटेनर डिपो, मल्टीमॉडल लॉजिस्टिक्स पार्क, कृषि-लॉजिस्टिक्स हब और ड्राय पोर्ट के विकास में गहरी रुचि दिखाई है।

बहुआयामी अंतरराष्ट्रीय व्यापार केंद्र है।

इसकी आधारशिला प्रधान मंत्री नरेंद्र मोदी और दुबई के शासक शेख मोहम्मद बिन राशिद अल मकतूम द्वारा फरवरी 2024 में संयुक्त रूप से रखी गई थी। यह केंद्र डीपी वर्ल्ड द्वारा संचालित किया जा रहा है और इसमें 1500 से अधिक शुरुआत, अत्याधुनिक गोदाम और कार्यालय सुविधाएं शामिल होंगी।



समाज की जड़ों को खोखला बना रहा है नशा

नशामुक्ति अभियान के शुभारंभ पर वीडियो संदेश में सीएम ने कहा

प्रशासनिक संवाददाता
भोपाल, 15 जुलाई. मुख्यमंत्री डॉ. मोहन यादव ने कहा है कि नशा एक सामाजिक बुराई है। जो युवाओं, परिवार और समाज की जड़ों को खोखला बना रही है। नशे की जड़ में आकर कई परिवार उजड़ जाते हैं। नशा नाश की जड़ है, जो न केवल स्वास्थ्य को खत्म करता है बल्कि सामाजिक ताने-बाने को भी छिन्न-भिन्न करता है।

मुख्यमंत्री डॉ. यादव ने प्रदेश में मंगलवार से 30 जुलाई तक प्रारंभ हुए नशामुक्ति अभियान - नशे से दूरी है जरूरी, के शुभारंभ अवसर पर वीडियो संदेश के माध्यम से यह विचार

व्यक्त किए। मुख्यमंत्री डॉ. यादव ने कहा कि यह अत्यंत दुःखद है कि युवाओं के बीच नशे का चलन तेजी से बढ़ रहा है। युवा देश का भविष्य हैं, उन्हें इस दलदल से बचाने के लिए राज्य सरकार पूरी तरह संकल्पित है। नशे से दूरी है जरूरी, अभियान चलाने का उद्देश्य न केवल नशे को रोकना है बल्कि समाज में नई चेतना जागृत करना भी है। मुख्यमंत्री डॉ. यादव ने प्रदेशवासियों से म.प्र. पुलिस द्वारा संचालित नशा मुक्ति अभियान को सफल बनाने का आह्वान किया है। उन्होंने कहा कि हमारा है यही संदेश- नशा मुक्त हो मध्यप्रदेश। अभियान में

डीजीपी ने किया अभियान का शुभारंभ

पुलिस महानिदेशक कैलाश मकवाना ने पुलिस मुख्यालय, भोपाल में मंगलवार को वृहद नशा मुक्ति जन-जागरूकता अभियान, नशे से दूरी- है जरूरी का शुभारंभ किया। उन्होंने मुख्यमंत्री डॉ. यादव के वीडियो संदेश तथा अभियान के पोस्टर का विमोचन भी किया। इस दौरान डीजीपी मकवाना ने कहा कि मुख्यमंत्री डॉ. यादव की प्रेरणा से समाज में नशे की प्रवृत्ति को प्रभावी रोकथाम के लिए यह जनजागरूकता अभियान नशे से दूरी- है जरूरी मध्यप्रदेश पुलिस द्वारा चलाया जा रहा है। उन्होंने कहा कि मादक पदार्थों का सेवन युवाओं को खोखला कर उनके परिवारों को भी बर्बाद कर रहा है। देश एवं प्रदेश के शीर्षस्थ राजनैतिक नेतृत्व भी इस विकराल समस्या से चिंतित एवं इसके निदान के लिये प्रयासरत है। समाज की ये नैतिक जिम्मेदारी है कि नशे के दुष्प्रभावों से विशेषकर किशोर बच्चों और युवाओं को अवगत कराएँ और नशे से दूर रखें।

उच्च शिक्षा, ग्रामीण विकास, नगरीय विकास एवं आवास और सामाजिक न्याय, खेल एवं युवा स्कूल शिक्षा विभागों सहित कल्याण, तकनीकी शिक्षा, एनजीओ और धार्मिक संस्थान स्वास्थ्य एवं परिवार कल्याण, की सक्रिय सहभागिता रहेगी।

एक नजर में

मंडल अध्यक्ष पर वीडियो को थपड़ मारने का आरोप
भंड, जिले के मेहगांव में भाजपा मंडल अध्यक्ष नीरज शर्मा पर लोक शिक्षा अधिकारी राजवीर शर्मा को गुरु पूर्णिमा कार्यक्रम के दौरान थपड़ मारने का आरोप लगा है। वीडियो ने एफआईआर के लिए आवेदन दिया है। घटना के विरोध में वीडियो समेत दो दर्जन शिक्षक मेहगांव थाने पहुंचे और धरना दिया। मौके पर पहुंचे एसडीओपी संजय कोछ ने जांच का आश्वासन देकर धरना खत्म कराया। कांग्रेस अध्यक्ष जीतू पटवारी ने भी इस घटना से जुड़ा एक भावुक वीडियो पोस्ट कर भाजपा पर रंगदारी का आरोप लगाया है। यह मामला कलेक्टर द्वारा छात्र को थपड़ मारने के वायरल वीडियो के बाद सामने आया है

ओडीओपी पुरस्कार में मग्न को मिला दूसरा स्थान

भोपाल. नई दिल्ली में आयोजित राष्ट्रीय एक जिला एक उत्पाद पुरस्कारों में मध्यप्रदेश को दूसरा स्थान मिला है। इस उपलब्धि पर मुख्यमंत्री डॉ मोहन यादव ने राज्य के सभी शिल्पकारों और किसानों को बधाई दी। मुख्यमंत्री ने सोशल मीडिया पोस्ट में लिखा, यह पुरस्कार उन शिल्पकारों, कारीगरों और किसानों को समर्पित है, जिनकी मेहनत से प्रदेश को राष्ट्रीय स्तर पर पहचान मिली है। राज्य के लगभग हर जिले की खास विशेषता को एक जिला एक उत्पाद योजना के तहत बढ़ावा मिल रहा है। ओडीओपी पुरस्कारों का वितरण कल दिल्ली के भारत मंडप में हुआ।

लापरवाही

अब बिना स्वीकृति के नहीं मिलेगा अवकाश, निर्देश जारी

बिना अनुमति छुट्टी पर चले जाते हैं इंजीनियर

प्रशासनिक संवाददाता
भोपाल, 15 जुलाई. एक तरहक प्रदेश की जनता लोक निर्माण विभाग की इस लापरवाही से परेशान हैं कि उनकी बनाई सड़कों बारिश भी नहीं झेल पाती, और उधड़ जाती हैं, जिस कारण शहरों की सड़कों के साथ ही राज्य मार्ग, जिला मार्ग से लेकर एनएच तक में चलना मुश्किल हो जाता है, वहीं दूसरी तरफ लोक निर्माण विभाग है, जो कि अपने ही इंजीनियरों से परेशान है।

विभाग की परेशानी ये है कि इंजीनियरों पर किसी बड़े अधिकारी का कोई भय नहीं है। वे

एडीआरएम अभिराम खरे ने संभाला कार्यभार भारतीय रेलवे लेखा सेवा के 2006 बैच के हैं अधिकारी

नवभारत रिपोर्टर
भोपाल, 15 जुलाई. पम्पे भोपाल मंडल के नए अपर मंडल रेल प्रबंधक के रूप में अभिराम खरे ने मंगलवार को कार्यभार ग्रहण किया। उन्होंने यह जिम्मेदारी निवर्तमान एडी आर एम रश्मि दिवाकर से संभाली।

अभिराम खरे भारतीय रेलवे लेखा सेवा के 2006 बैच के अधिकारी हैं। कार्यभार ग्रहण करने से पूर्व वे पश्चिम मध्य रेलवे मुख्यालय, जबलपुर में वित्त सलाहकार के पद पर कार्यरत थे। इससे पूर्व वे भोपाल में निर्माण विभाग में उप वित्त सलाहकार के रूप में तथा जबलपुर में वरिष्ठ



मंडल वित्त प्रबंधक जैसे महत्वपूर्ण पदों पर अपनी सेवाएं दे चुके हैं। आपने अपने रेलवे कैरियर की शुरुआत जबलपुर मंडल में सहायक मंडल वित्त प्रबंधक के पद से की थी। खरे ने डॉ. हरिसिंह गौर

विश्वविद्यालय, सागर से फार्मसी में स्नातक की उपाधि प्राप्त की है। भोपाल मंडल में एडीआरएम के रूप में उनकी नियुक्ति पर मंडल के अधिकारियों एवं कर्मचारियों ने उन्हें बधाईयां दीं।

वैनगंगा नदी में फंसे युवक को एसडीआरएफ ने बचाया

बालाघाट, 15 जुलाई. यहां वैनगंगा नदी की तेज धार में एक युवक दो घंटे तक झाड़ियों का सहारा लेकर फंसा रहा। बाद में एसडीआरएफ टीम ने रेस्क्यू कर उसे सुरक्षित बाहर निकाला।

फरिस्ट कालोनी निवासी भानु प्रताप धुपे दोपहर में मछली पकड़ने रेलवे पुलिया के पास गया था। अचानक उसका पैर फिसला और वह नदी में बह गया। तेज बहाव के बीच झाड़ियों का सहारा लेकर वह फंसा रहा। सूचना मिलते ही एसडीआरएफ और पुलिस की टीम मौके पर पहुंची और रस्सी व ट्यूब की मदद से रेस्क्यू ऑपरेशन

युवक दो घंटे तक झाड़ियों का सहारा लेकर फंसा रहा
जंगल में लकड़ी बीनने गया था ग्रामीण

शुरू किया। एक बार रस्सी छूटने से वह फिर बहने लगा, लेकिन झाड़ों पकड़ कर दोबारा खुद को बचाया। भानु को तैरना आता था, जिससे वह रेस्क्यू में सहयोग कर पाया और सुरक्षित बाहर निकाला गया। समय रहते राहत कार्य न होता, तो बड़ा हादसा हो सकता था।

चलती ट्रेन में नशीली फ्रूटी पिलाकर 4 यात्रियों से लूट

खंडवा. मुंबई से वाराणसी जा रही 22177 महानगरी एक्सप्रेस में सोमवार रात लूट की वारदात हुई। एक बदमाश ने जनरल कोच में यात्रा कर रहे चार यात्रियों को नशीली फ्रूटी पिलाकर उनका बैग, मोबाइल और नगदी लूट ली। सभी यात्री उत्तर प्रदेश के रहने वाले हैं। जानकारी के मुताबिक, खुद को यूपी के बनारस का बताते वाला आरोपी रास्ते में सहयात्री बनकर चढ़ा। उसने फ्रूटी में नशीला पदार्थ मिलाकर चारों को पिला दी और खुद भी पीने का नाटक किया। यात्रियों के बेहोश होते ही वह सामान लेकर फरार हो गया। सुबह खंडवा स्टेशन पर अन्य यात्रियों की सूचना पर रेलवे पुलिस ने चारों को ट्रेन से उतारकर जिला अस्पताल में भर्ती कराया।

प्रदेश में 18 तक जारी रहेगा बारिश का दौर, ऑरेंज अलर्ट

नवभारत रिपोर्टर
भोपाल, 15 जुलाई. मग्न के सिंगरौली, सीधी, रीवा, मऊगंज जिलों में बुधवार को मूसलाधार बारिश के आसार हैं।

इन जिलों में मौसम विभाग ने ऑरेंज अलर्ट जारी किया है। इस दौरान 30 से 40 किमी प्रति घंटे की रफतार से हवा चलेगी। इसके साथ ही रायसेन, विदिशा, सना, नर्मदापुरम, उमरिया,

कटनी, नरसिंहपुर सहित जिलों में बारिश होती रहेगी। इन जिलों में भी गरज-चमक के साथ बारिश हो सकती है। प्रदेश में फिलहाल 18 जुलाई तक मूसलाधार बारिश होने की संभावना पूर्व

में जताई गई है। प्रदेश के जिलों में लगातार बारिश हो रही है। मौसम विभाग ने प्रदेश के अधिकांश हिस्सों में गरज-चमक के साथ बारिश की संभावना जताई है।

नव भारत

"सुरुचि कुकिंग क्विन कांटेस्ट-2025"

यदि आप कुकिंग की नई-नई रेसिपी को बनाने में रुचि रखती हैं और एक अच्छी कुक है तो नव भारत द्वारा आयोजित, "सुरुचि कुकिंग क्विन कांटेस्ट -2025" में हिस्सा लेकर आप बन सकती हैं।

मुख्य प्रायोजक

वेस्टर्न कोलफील्ड्स लिमिटेड
एक मिनी रब कंपनी

23 जुलाई 2025
समय : दोपहर 1 बजे से

आज ही अपनी भागीदारी सुनिश्चित करने के लिए निःशुल्क प्रविष्टि फार्म प्राप्त करें! अधिक जानकारी के लिए संपर्क करें।

प्रत्येक कैटेगरी में **1st - वाशिंग मशीन, 2nd - फूड प्रोसेसर & 3rd - एयर फ्रायर** और सभी प्रतिभागियों को सांत्वना पुरस्कार दिए जायेंगे

शाकाहारी डिश घर से तैयार करके लाना है

महाप्रबंधक, विपणन, नव भारत, भोपाल, मो. 9001094480, 9329220785, 9009715347, 7869394631

रथान : नव भारत प्रेस परिसर 3, इंदिरा प्रेस कॉम्प्लेक्स रामगोपाल महेस्वरी मार्ग, एम. पी. नगर, जोन-1, भोपाल